

श्री.नारायण सुखदेव कोथाडे यांना
मा.न्यायालयाच्या आदेशानुसार न्या.कालेलकर
करारानुसार पूर्वलक्षी प्रभावाने रुपांतरित नियमित
अस्थायी आस्थापनेवर घेण्याबाबत.

**महाराष्ट्र शासन
ग्राम विकास विभाग**

शासन निर्णय क्रमांक: काव्यआ-२०१४/प्र.क्र.२४४/आस्था-१०,
बांधकाम भवन, २५ मझबान पथ,
फोर्ट, मुंबई-४०० ०३२,
तारीख: ९ फेब्रुवारी, २०१६.

वाचा -

- १) शासन निर्णय क्रमांक: सार्वजनिक बांधकाम विभाग, क्र.रुअआ-१५९६/२२८/सेवा-५, दि.२४ एप्रिल, २००९.
- २) विभागीय आयुक्त, नाशिक यांचे पत्र क्र.विआशा/कार्या-१९/आस्था-४/२६१८/२०१४, दि.४.८.२०१४.

प्रस्तावना -

रोजंदारी आस्थापनेवरील कर्मचाऱ्यांना न्या. कालेलकर करारानुसार पूर्वलक्षी प्रभावाने रुपांतरित नियमित अस्थायी आस्थापनेवर घेण्यासंदर्भात सार्वजनिक बांधकाम विभागाने धोरणात्मक निर्णय घेतला असून, जे कर्मचारी सार्वजनिक बांधकाम विभाग, दि.२४.४.२००९ च्या शासन निर्णयामधील अटींची पूर्तता करतील त्यांना न्या.कालेलकर करारानुसार फायदे देण्यासाठी रुपांतरित नियमित अस्थायी आस्थापनेवर घेण्यास पात्र ठरविले आहे. सार्वजनिक बांधकाम विभागाच्या दि. २४.४.२००९ च्या शासन निर्णयातील परिच्छेद १ मधील अट क्र.१ नुसार रोजंदारी / कार्यव्ययी आस्थापनेवरील जे कर्मचारी शासन सेवेत / जिल्हा परिषद सेवेत कार्यरत आहेत आणि त्यांच्या नियुक्तीच्या दिनांकापासून त्यांच्या सलग सेवेस उशीरात उशीरा दि.३१.१२.१९९८ रोजी ५ वर्षे व प्रत्येक वर्षी कामाचे २४० दिवस पुर्ण झालेली आहेत आणि करारातील अटींची पूर्तता करतील अशा कर्मचाऱ्यांना पूर्वलक्षी प्रभावाने रुपांतरित नियमित अस्थायी आस्थापनेवर घेण्यास पात्र ठरविले आहे. तसेच अट क्र. २ नुसार रोजंदारी / कार्यव्ययी आस्थापनेवरील कर्मचाऱ्यांना त्यांच्या सेवेची आवश्यकता नसल्यामुळे शासकीय सेवेतून कमी करण्यात आले होते. तथापि, ज्या कर्मचाऱ्यांनी अशा कपातीविरुद्ध न्यायालयात दावे दाखल केलेले आहेत, अशा कर्मचाऱ्यांपैकी ज्यांना न्यायालयाच्या निर्णयानुसार पुनःस्थापित करण्यात आलेले आहे. अशा कर्मचाऱ्यांना पूर्वलक्षी प्रभावाने रुपांतरित नियमित अस्थायी आस्थापनेवर घेण्यास पात्र ठरविले आहे.

२. न्या. कालेलकर करार मागणी-१ रोजंदारी आस्थापना परिच्छेद-२८ मध्ये नियमित आस्थापनेवर नेमणूक मिळण्याबाबत खालील तरतूद आहे.

“रुपांतरित अस्थायी आस्थापनेवर कामगार नेमला गेला की, त्याला मुंबई मुलकी सेवा नियम लागू होतात.”

३. न्या. कालेलकर करारातील वरील तरतूद तसेच सार्वजनिक बांधकाम विभागाच्या दि.२४.४.२००९ च्या शासन निर्णयातील वर परिच्छेद- ३ व ४ मध्ये नमूद तरतूदींच्या अनुषंगाने विभागीय आयुक्त, नाशिक यांनी प्रस्ताव सादर केला आहे. श्री.नारायण सुखदेव कोथाडे हे तोंडी आदेशाने पाणी वाटप सहायक म्हणून जिल्हा परिषद सेवेत दि.१२.१.१९८६ ते २०.५.१९९१ पर्यंत व नंतर माहे नोव्हेंबर, १९९१ ते १.८.१९९३ पर्यंत कार्यरत होते. त्यांना दि.१.८.१९९३ पासून तोंडी आदेशान्वये कामावरून कमी केले. त्यामुळे श्री.कोथाडे यांनी मा.कामगार न्यायालय, अहमदनगर येथे तक्रार रेफरन्स क्र.आयडी ५२/१९९२ अन्वये दावा दाखल केला. त्यावर मा.कामगार न्यायालयाने दि.२९.६.२००७ रोजी निकाल दिला. मा.कामगार न्यायालयाने पुढील आदेश दिलेले आहेत.

१) श्री.कोथाडे यांना कामावर हजर करून घ्यावे.

२) सेवा जेष्ठता मुळ नेमणुकीच्या तारखेपासून गृहीत धरावी.

३) सलग नोकरीची व मागील पगाराची मागणी अमान्य करण्यात आली.

४. मा.कामगार न्यायालयाने दिलेल्या निकालाप्रमाणे श्री.कोथाडे यांना बांध/का१/आ२/३८७/१० दि.१४.४.२०१० अन्वये रोजंदारी कामगार म्हणून नियुक्ती दिली. तथापि, श्री.कोथाडे यांनी कालेलकर करारानुसार रुपांतरीत नियमित अस्थायी आस्थापनेवर घेणे व त्याप्रमाणे आस्थापणा विषयक लाभ मिळणेकामी मा.औदयागिक न्यायालय, अहमदनगर येथे मा.सचिव, ग्रामविकास व जलसंधारण विभाग व मुख्य कार्यकारी अधिकारी, जिल्हा परिषद, अहमदनगर यांच्याविरुद्ध तक्रार युएलपी क्र.१९/२००९ अन्वये दावा दाखल केला होता. सदर दाव्याचा निकाल दि.१०.४.२०१३ रोजी लागला व त्यात तक्रारदारास कालेलकर करारानुसार रुपांतरीत नियमित अस्थायी आस्थापनेवर घेणेबाबत कार्यवाही करणेबाबत आदेशीत करण्यात आले होते. तथापि, मा.उच्च न्यायालयाने श्री.कोथाडे यांना रुपांतरीत नियमित अस्थायी आस्थापनेवर घेण्यासाठी दि.२९.६.२००७ ही तारीख ग्राह्य धरावी, असे नमूद केले आहे.

५. सार्वजनिक बांधकाम विभागाच्या दि.२४.४.२००९ च्या शासन निर्णयातील परिच्छेद १ मधील अट क्र. (२) (अ) नुसार ज्यांना न्यायालयाच्या निर्णयानुसार सेवेत पुनःस्थापित करण्यात आलेले आहे, असे कर्मचारी रुपांतरित नियमित अस्थायी आस्थापनेवर घेण्यास पात्र ठरतात. त्यामुळे श्री. कोथाडे हे देखील रुपांतरित नियमित अस्थायी आस्थापनेवर घेण्यास पात्र असल्याची शिफारस विभागीय आयुक्त, नाशिक यांनी त्यांच्या, दि.४.८.२०१४ च्या पत्राव्दारे केलेली आहे. श्री.कोथाडे यांना दि.१४.४.२०१० रोजी सेवेत पुनःस्थापित करण्यात आले आहे, मात्र मा.उच्च न्यायालयाने असून ते आजतागायत कार्यरत आहेत.

शासन निर्णय

रोजंदारी /कार्यव्ययी आस्थापनेवरील कर्मचाऱ्यांना रुपांतरित नियमित अस्थायी आस्थापनेवर घेण्याबाबत सार्वजनिक बांधकाम विभागाच्या शासन निर्णय क्र.रुअआ-१५९६/२२८/सेवा-५, दि.२४.४.२००९ मधील तरतूदी विचारात घेऊन सोबत जोडलेल्या परिशिष्ट-"अ" मध्ये नमूद केल्याप्रमाणे विभागीय आयुक्त, नाशिक यांचे प्रस्तावातील श्री. नारायण सुखदेव कोथाडे, रोजंदारी कामगार या कर्मचाऱ्यास रुपांतरित अस्थायी आस्थापनेवर घेण्याचा शासनाने निर्णय घेतला आहे. शासनाने घेतलेल्या निर्णयानुसार या निर्णयासोबत जोडलेल्या परिशिष्ट-"अ" मधील रोजंदारी कार्यव्ययी आस्थापनेवरील कर्मचाऱ्यांच्या नावासमोर दर्शविलेल्या रकाना क्र.६ मधील पदावर व रकाना क्र.७ मध्ये दर्शविलेल्या दिनांकापासून रुपांतरित नियमित अस्थायी आस्थापनेवर घेण्यास शासन मान्यता देत आहे:-

शासनाच्या या निर्णयानुसार कर्मचाऱ्यांना रुपांतरित नियमित अस्थायी आस्थापनेवर आणल्यानंतर त्यांना न्या.कालेलकर कराराच्या तरतूदीनुसार अनुज्ञेय ठरणार्या वेतनवाढीतील फरकाचे विनियमन पुढील प्रमाणे करण्यात येईल:-

श्री.कोथाडे यांची रुपांतरित नियमित अस्थायी आस्थापनेवर नियुक्ती झाल्याच्या दिनांकापासून दि.३०/११/२०१५ पर्यंतच्या वेतन वाढीतील फरकाची रक्कम (सर्व प्रकरच्या भत्त्यासहित) सन-२०१५-२०१६ या आर्थिक वर्षापासून त्या त्या वर्षाच्या जून महिन्यांत संबंधित कर्मचाऱ्यांच्या भविष्य निर्वाह निधीत दहा (१०) समान हप्त्यात जमा करण्यात यावी व प्रत्येक हप्ता त्यांच्या भविष्य निर्वाह निधीत जमा झाल्यापासून ३ वर्षांपर्यंत सदर रक्कम त्यांना खात्यातून काढता येणार नाही.

२. वर नमूद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचाऱ्यांकडून अथवा दिवंगत कर्मचाऱ्यांच्या वारसाकडून भविष्यात व्याजाबाबतची मागणी करण्यांत येणार नाही, अशाप्रकाराचे प्रतिज्ञापत्र त्यांनी जिल्हा परिषदेला सादर करणे बंधनकारक राहील.

३. संबंधित जिल्हा परिषदेने या शासन निर्णयान्वये कर्मचाऱ्याला चालू आर्थिक वर्षात अदा करावा लागणारा खर्च मंजूर अनुदानातून करावयाचा आहे.

४. रुपांतरित नियमित अस्थायी आस्थापनेचे आदेश निर्गमित झाल्यानंतर, सदर आदेश श्री.कोथाडे यांना मान्य नसल्यास त्यांनी त्याबद्दलचे लेखी प्रतिवेदन त्याला व्यक्तीनिहाय आदेश मिळाल्यापासून तीन महिन्यात सादर करणे आवश्यक आहे. या मुदतीत कोणतेही प्रतिवेदन प्राप्त न झाल्यास त्यांचे काढलेले आदेश अंतिम समजण्यात येतील व त्यानंतर त्यांची कोणतीही तक्रार विचारात घेतली जाणार नाही.

५. अस्थायी आस्थापनेवर रुपांतरित झालेले पद संबंधित पदधारक ज्या दिनांकापर्यंत सेवेत असतील त्या दिनांकापर्यंत चालू ठेवण्यात येत आहे.

६. हे आदेश शासन निर्णय, सार्वजनिक बांधकाम विभाग, क्र.रुअआ-१५९६/२२८/सेवा-५, दि.२४ एप्रिल, २००९ अन्वये दिलेल्या अधिकाराचा वापर करून निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१६०२०९१४५७४२१९२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

गोविंद माईणकर

कार्यासन अधिकारी, महाराष्ट्र शासन.

प्रत,

- १) महालेखापाल, महाराष्ट्र-१ मुंबई/ महाराष्ट्र-२, नागपूर,
- २) प्रधान सचिव, वित्त विभाग, मंत्रालय, मुंबई-४०० ०३२,
- ३) सचिव, सार्वजनिक बांधकाम विभाग, मंत्रालय, मुंबई-४०० ०३२,
- ४) विभागीय आयुक्त, विभागीय आयुक्त कार्यालय, नाशिक विभाग,
- ५) मुख्य कार्यकारी अधिकारी, जिल्हा परिषद, अहमदनगर.
- ६) मा.मंत्री (ग्रा.वि.) यांचे स्वीय सहाय्यक, मंत्रालय, मुंबई-४०० ०३२,
- ७) मा.राज्यमंत्री, (ग्रा.वि.) यांचे स्वीय सहाय्यक, मंत्रालय, मुंबई-४०० ०३२,
- ८) मुख्य लेखा व वित्त अधिकारी, जिल्हा परिषद, अहमदनगर.
- ९) वित्त विभाग (व्यय-१५) मंत्रालय, मुंबई-४०० ०३२,
- १०) निवड नस्ती, कार्यासन आस्था.१०, मंत्रालय, मुंबई-४०० ०३२.

परिशिष्ट-"अ"

शासन निर्णय ग्राम विकास व जलसंधारण विभाग क्र.काव्यआ-२४१४/प्र.क्र.२४४/ आस्था-१०,
दिनांक- ९ फेब्रुवारी, २०१६, चे सहपत्र.

अ.क्र.	कर्मचार्याचे नांव	आस्थापने चा प्रकार रोजंदारी/ कार्यव्ययी	नेमणूकी चे पद	विभागाचे नांव	रुपांतरित अस्थायी आस्थापने वर घ्यावयाच्या पदाचे नांव	ज्या दिनांकापासून रुपांतरित अस्थायी आस्थापनेवर घ्यावयाचे आहे तो दिनांक
१	२	३	४	५	६	७
१	श्री.नारायण सुखदेव कोथाडे	कार्यव्ययी	रोजंदारी कामगार	पंचायत समिती, कोपरगाव जि.प. अहमदनगर	रोजंदारी कामगार	२९.६.२००७